



ПОСТАНОВЛЕНИЕ

2021 ел, 30 декабрь

г.Казань

КАРАР

№ 1373

Татарстан Республикасы Министрлар Кабинетының «Үзйөрешле машиналар һәм техниканың башка төрләре, аттракционнарның техник торышы һәм аларны эксплуатацияләү өлкәсендә төбәк дәүләт күзәтчелеге турындагы нигезләмәне раслау хакында» 2021 ел, 29 сентябрь, 925 нче карары белән расланган Үзйөрешле машиналар һәм техниканың башка төрләре, аттракционнарның техник торышы һәм аларны эксплуатацияләү өлкәсендә төбәк дәүләт күзәтчелеге турындагы нигезләмәгә үзгәреш кертү хакында

Татарстан Республикасы Министрлар Кабинеты **КАРАР БИРӘ**:

1. Татарстан Республикасы Министрлар Кабинетының «Үзйөрешле машиналар һәм техниканың башка төрләре, аттракционнарның техник торышы һәм аларны эксплуатацияләү өлкәсендә төбәк дәүләт күзәтчелеге турындагы нигезләмәне раслау хакында» 2021 ел, 29 сентябрь, 925 нче карары белән расланган Үзйөрешле машиналар һәм техниканың башка төрләре, аттракционнарның техник торышы һәм аларны эксплуатацияләү өлкәсендә төбәк дәүләт күзәтчелеге турындагы нигезләмәгә (алга таба – Нигезләмә) түбәндәге үзгәрешләрне кертәргә:

VII бүлекне түбәндәге редакциядә баян итәргә:

«VII. Төбәк дәүләт күзәтчелеге өчен төп күрсәткечләр һәм аларның максатчан мәгънәләре, индикатив күрсәткечләр

57. Төбәк дәүләт күзәтчелеген гамәлгә ашырганда күзәтчелек эшчәнлегенң нәтижәлелеге һәм эффективлыгы бу Нигезләмәгә 1 нче кушымтада күрсәтелгән төп күрсәткеч нигезендә билгеләнә.

58. Төбәк дәүләт күзәтчелеген гамәлгә ашыру эффективлыгының һәм нәтижәлегенең индикатив күрсәткечләре:

- 1) хисап чорында план буенча үткәрелгән контроль (күзәтчелек) чаралары саны;
- 2) хисап чорында планнан тыш үткәрелгән контроль (күзәтчелек) чаралары саны;
- 3) контрольдә тотылучы объектның мәжбүри таләпләрне бозу risks индикаторларында расланган параметрларга туры килүен яки контрольдә тотылучы объектның мондый параметрлардан читкә китүен ачыклау нигезендә хисап чорында планнан тыш үткәрелгән контроль (күзәтчелек) чаралары саны;
- 4) хисап чорында хезмәттәшлек итеп үткәрелгән контроль (күзәтчелек) чараларының гомуми саны;
- 5) хисап чорында контроль (күзәтчелек) чараларының һәр төре буенча хезмәттәшлек итеп үткәрелгән контроль (күзәтчелек) чаралары саны;
- 6) хисап чорында үзара дистанцион хезмәттәшлек итү чараларынан файдаланып үткәрелгән контроль (күзәтчелек) чаралары саны;
- 7) хисап чорында үткәрелгән мәжбүри профилактик визитлар саны;
- 8) хисап чорында мәжбүри таләпләрне бозуга юл куймау турында игълан ителгән кисәтүләр саны;
- 9) хисап чорында нәтижәләре буенча мәжбүри таләпләрнең бозылуы ачыкланган контроль (күзәтчелек) чаралары саны;
- 10) хисап чорында йомгаклары буенча административ хокук бозулар турында эшләр кузгатылган контроль (күзәтчелек) чаралары саны;
- 11) хисап чорында контроль (күзәтчелек) чаралары нәтижәләре буенча салынган административ штрафлар суммасы;
- 12) хисап чорында контроль (күзәтчелек) чараларын үткәрүне килештерү турында прокуратура органнарына жиһәрелгән гаризалар саны;
- 13) хисап чорында контроль (күзәтчелек) чараларын үткәрүне килештерү турында прокуратура органнарына жиһәрелгән һәм прокуратура органнары тарафыннан килештерелмәгән гаризалар саны;
- 14) хисап чоры ахырына исәпкә алынган контрольдә тотылучы объектларның гомуми саны;
- 15) хисап чоры ахырына исәпкә алынган, риск категорияләренә кертелгән контрольдә тотылучы объектларның риск категорияләрендәгә һәрберсе буенча саны;
- 16) хисап чоры ахырына исәпкә алынган контрольдә тотылучы затлар саны;
- 17) хисап чорында исәпкә алынган һәм аларга карата контроль (күзәтчелек) чаралары үткәрелгән контрольдә тотылучы затлар саны;
- 18) хисап чорында контрольдә тотылучы затлар тарафыннан судка кадәргә тәртиптә бирелгән шикаятьләрнең гомуми саны;
- 19) хисап чорында контрольдә тотучы (күзәтчелек итүче) орган тарафыннан карап тикшерү срогы бозылган шикаятьләр саны;
- 20) хисап чорында контрольдә тотылучы затлар тарафыннан судка кадәргә тәртиптә бирелгән, карап тикшерү йомгаклары буенча контрольдә тотучы органның карарын тулысынча йә өлешчә гамәлдән чыгару турында яисә контрольдә тотучы (күзәтчелек итүче) органның вазыйфай затлары гамәлләрен (гамәл кылмавын) гамәлдән чыккан дип тану турында карар кабул ителгән шикаятьләр саны;
- 21) хисап чорында контрольдә тотылучы зат тарафыннан контрольдә тотучы (күзәтчелек итүче) органның карарлары белән, вазыйфай затларының гамәлләре (гамәл кылмавы) белән килешмәү турында жиһәрелгән дөгъва гаризалары саны;
- 22) хисап чорында контрольдә тотылучы зат тарафыннан контрольдә тотучы

(күзәтчелек итүче) органның карарлары белән, вазыйфай затларының гамәлләре (гамәл кылмавы) белән килешмәү турында жибәрелгән, белдерелгән таләпләрне канәгатьләндерү турында карар кабул ителгән дөгъва гаризалары саны;

23) хисап чорында дәүләт контролен (күзәтчелеген) оештыруга һәм гамәлгә ашыруга карата таләпләрне тупас бозып үткәрелгән һәм нәтижәләре дәрәс түгел дип танылган һәм (яки) гамәлдән чыгарылган контроль (күзәтчелек) чаралары саны.

59. Төп күрсәткечкә анализ календарь ел йомгаклары буенча әзерләнгән торган төбәк дәүләт күзәтчелеген гамәлгә ашыру һәм мондый күзәтчелекнең эффективлыгы турындагы докладта ясала.».

Нигезләмәгә 1 нче кушымтаны яңа редакциядә (карага теркәлә) бәян итәргә.

2. Бу карар (Нигезләмәнең 2022 елның 1 мартыннан үз көченә керә торган VII бүлегеннән тыш) рәсми басылып чыккан көненнән үз көченә керә дип билгеләргә.

Татарстан Республикасы
Премьер-министры

А.В.Песошин

Үзйөрешле машиналар һәм техниканың башка төрләре, аттракционнарның техник торышы һәм аларны эксплуатацияләү өлкәсендә төбәк дәүләт күзәтчелеге турындагы нигезләмәгә 1 нче кушымта
(Татарстан Республикасы Министрлар Кабинетының 2021 ел, 30 декабрь, 1373 нче карары редакциясендә)

Татарстан Республикасында үзйөрешле машиналар һәм техниканың башка төрләре, аттракционнарның техник торышы һәм аларны эксплуатацияләү өлкәсендә төбәк дәүләт күзәтчелегенең төп күрсәткече һәм аның максатчан мәгънәләре

| Төп күрсәткеч исеме | Төп күрсәткечнең максатчан мәгънәсе, процент | | |
|--|--|---------|---------|
| | 2021 ел | 2022 ел | 2023 ел |
| Эксплуатацияләү кагыйдәләрен бозып эксплуатацияләнгән торган үзйөрешле машиналар катнашында юл-транспорт һәлакәтләре аркасында һәлак булганнарның өлешен киметү, процент | 23,5 | 23,0 | 23,0 |
